

Зун хөөнэс 120 хургъ авхвдн

Мана фермин хөөчнр, цуг малчнр болн кōдлмшчнр Алдр Октябрин 40-ч өөн уктдж, орн-нутгтан торгън ноос, мах улм икәр өгхәр социалистическ дөрлдә кеджәцхәна. Дөрлдх-ләрн зун хөөнэс 120 хургъ, тегшләд тоолхла хөн болгънас 5,7 килограмм ноос авхин тө-лә ноолдджана.

Ах хөөч Эрендженев Эрд-нин отарт март сард хөн га-рутси уга. Ах үкрч Овадаев Мөнъкә өвлин цагт малан арднь ордж сәәнәр хәрүләд, өвләс сән чинәтә, гару уга-гъар авч гарв.

Тиигәд мана мал өвләс менд гарчв. Болв, сән идгтә элвг газр, джөөлн тенъгр хәлә-гъад, ирх өвлин тускар мартх зөв угавдн. Мал өсгхәр седх-лә малин хотинь эртәс белдх кергтә. Этци, турнъха-зуднь-ха малас ноос болн сән чинр-тә мах авхар седдж болшго.

Тер учрар, малин хотин көрнъ икдүлхин эркд силосд гидж 30 гектар эрднь-шишә, 30 гектар сорго өвс, малин идг гидж 200 гектар эрднь-шишә тәргдхмн, 600 гектар газрт нег джилә тәрмр өвсн—суданк, могоар хойр тәргдхмн. Түүнәс талднь 3.500 гектар газрт өвсн хадгдхмн, 400 гек-

тар газрт тәрчкесн суданк өвсн бас хадгдхмн.

Ода деерән нидн джиләс үлдсн 650 центнер өвсн бәәнә. Өвс хадлгъна эн джилә зу-рагъан күүцәгъад, гектар газр болгънас адг-ядхдан 2-д цент-нер өвс хаддж авх, тәрмр өв-сән, тәрси тәрәгъән цаглань, геедрлт угагъар хурадж авх зөвтәвдн. Ахрар келхд малин хот, хаша-хаац белдлгън—ма-на эрки ах төр болджана. Эн төрмүдт сән оньган тәвдж үзмджтә сәәнәр күүцәдж, х-диг эртәр хургълулдг болгъ-хиг шулун күүцәхәр мана мал-чнр механизатормуд, цуг кōдмшчнр гаран сулдхлго кō-длдж бәәцхәнә.

Эдл-ахун кōдлмшлә хамдан тосхлтин кōдлмш кегдхмн. Эн джилд хальмг олн-әмти эврә төрски газрун ирджәх учра-тосхлтин зура зөвәр икәр темдгдгдв. Амтин түрүн болдж хошад өрк-бүл бәәх 15 гер-мүд тосхгдхмн; дөрви гертнь күрм чигә чолугъинь зөөгъад авчквдн. Зәрм гермүдин эрснь экләд тәвгдджәнә Школ болн бань бас бәргдхмн.

ВАСИЛЬЕВ БАВУНӘ,

4-гч совхозин фермин управ-ляющ, Ставропольск крае Советин депутат.